



# Śrī Guru Gītā

ಪರಮೇಶ್ವರ



**Central Chinmaya Mission Trust**

|| prathamo'dhyāyaḥ ||

acintyāvyaktarūpāya nirguṇāya guṇātmane |  
samastajagadādhāramūrtaye brahmaṇe namaḥ ||1||

ṛṣaya ūcuḥ |

sūta sūta mahāprājña nigamāgamapārāga |  
gurusvarūpamasmākaṁ brūhi sarvamalāpaham ||2||

yasya śravaṇamātreṇa dehī duḥkhādvimucyate |  
yena mārgēṇa munayaḥ sarvajñatvaṁ prapedire ||3||

yatprāpya na punaryāti naraḥ saṁsārabandhanam |  
tathāvidhaṁ paraṁ tattvaṁ vaktavyamadhunā tvayā ||4||

guhyādguhyatamaṁ sāraṁ gurugītā viśeṣataḥ |  
tvatprasādācca śrotavyā tatsarvaṁ brūhi sūta naḥ ||5||

iti samprārthitaḥ sūto munisaṅghairmuhurmuhuḥ ||  
kutūhalena mahatā provāca madhuraṁ vacaḥ ||6||

sūta uvāca |

śṛṅnudhvaṁ munayaḥ sarve śraddhayā parayā mudā |  
vadāmi bhavarogaghñīm gītāṁ māṛsvarūpiṇīm ||7||

purā kailāsaśikhare siddhagandharvasevite |  
tatra kalpalatāpuṣpamandire'tyantasundare ||8||

vyāghrājine samāsīnaṁ śukādimunivanditam |  
bodhayantaṁ paraṁ tattvaṁ madhye munigaṇe kvacit ||9||

praṇamravadanā śaśvannamaskurvantamādarāt |  
dṛṣṭvā vismayamāpannā pārvatī paripṛcchati ||10||

pārvatyuvāca |

om namo deva deveśa parātpara jagadguro |  
tvām namaskurvate bhaktyā surāsuranarāḥ sadā ||11||

vidhiviṣṇumahendrādyairvandyāḥ khalu sadā bhavān |  
namaskaroṣi kasmai tvām namaskārāśrayāḥ kila ||12||

dṛṣṭvaitakarma vipulamāścarya pratibhāti me |  
kimetanna vijāne'haṁ kṛpayā vada me prabho ||13||

bhagavan sarvadharmajña vratānām vratanāyakam |  
brūhi me kṛpayā śambho gurumāhātmyamuttamam ||14||

kena mārgeṇa bho svāmin dehī brahmamayo bhavet |  
tatkṛpām kuru me svāminnamāmi caraṇau tava ||15||

iti samprārthitaḥ śaśvanmahādevo maheśvaraḥ |  
ānandabharitaḥ svānte pārvatīmidamabravīt ||16||

śrī mahādeva uvāca |

na vaktavyamidam devi rahasyātirahasyakam |  
na kasyāpi purā proktaṁ tvadbhaktyarthaṁ vadāmi tat ||17||

mama rūpāsi devi tvamatastatkathayāmi te |  
lokopakāraḥ praśno na kenāpi kṛtaḥ purā ||18||

yasya deve parā bhaktiryathā deve tathā gurau |  
tasyaite kathitā hyarthāḥ prakāśante mahātmanah ||19||

yo guruḥ sa śivaḥ prokto yaḥ śivaḥ sa guruḥ smṛtaḥ |  
vikalpaṁ yastu kurvīta sa naro gurutalpaḡaḥ ||20||

durlabhaṁ triṣu lokeṣu tacchrṇuśva vadāmyaham |  
gurubrahma vinā nānyaḥ satyaṁ satyaṁ varānane ||21||

vedaśāstrapurāṇāni cetihāsādikāni ca |  
mantrayantrādividyānāṁ mohanoccāṭanādikam ||22||

śaivaśāktāgamādīni hyanye ca bahavo matāḥ |  
apabhraṁśāḥ samastānāṁ jīvanāṁ bhrāntacetāsām ||23||

japastapo vrataṁ tīrthaṁ yajño dānaṁ tathaiva ca |  
gurutattvamavijñāya sarvaṁ vyarthaṁ bhavetpriye ||24||

gurubuddhyātmano nānyat satyaṁ satyaṁ varānane |  
tallābhārthaṁ prayatnastu kartavyaśca maṁṣibhiḥ ||25||

gūḡhāvidyā jaganmāyā dehaścājñānasambhavaḥ |  
vijñānaṁ yatprasādena guruśabdena kathyate ||26||

yadaṅghrikamaladvandvaṁ dvandvatāpanivārakam |  
tāraḡaṁ bhavasindhośca taṁ guruṁ praṇamāmyaham ||27||

dehī brahma bhavedyasmāt tvatkrpārthaṁ vadāmi tat |  
sarvapāpaviśuddhātmā śrīguroḥ pādasevanāt ||28||

sarvatīrthāvagāhasya samprāpnoti phalaṁ naraḥ |  
guroḥ pādodakaṁ pītvā śeṣaṁ śirasi dhārayan ||29||

śoṣaṇaṁ pāpapaṅkasya dīpanaṁ jñānatejasaḥ |  
guroḥ pādodakaṁ samyak saṁsārṇavatāraḥ ||30||

ajñānamūlaharaṇaṁ janmakarmanivāraḥ |  
jñānavijñānasiddhyarthaṁ gurupādodakaṁ pibet ||31||

gurupādodakaṁ pānaṁ gurorucchiṣṭabhojanam |  
gurumūrteḥ sadā dhyānaṁ guornāmnaḥ sadā japaḥ ||32||

svadeśikasyaiva ca nāmakīrtanaṁ  
bhavedanantasya śivasya kīrtanam |  
svadeśikasyaiva ca nāmacintanaṁ  
bhavedanantasya śivasya cintanam ||33||

yatpādareṇurvai nityaṁ ko'pi saṁsāravāridhau |  
setubandhāyate nāthaṁ deśikaṁ tamupāsmahe ||34||

yadanugrahamātreṇa śokamohau vinaśyataḥ |  
tasmai śrīdeśikendrāya namo'stu paramātmane ||35||

yasmādanugrahaṁ labdhvā mahadajñānamutsrjet |  
tasmai śrīdeśikendrāya namaścābhīṣṭasiddhaye ||36||

kāśīkṣetraṁ nivāsaśca jānhavī caraṇodakam |  
guruviśveśvaraḥ sāksāt tāraḥ brahmaniścayaḥ ||37||

gurusevā gayā proktā dehaḥ syādakṣayo vataḥ |  
tatpādaṁ viṣṇupādaṁ syāt tatra dattamanantakam ||38||

gurumūrti smarennityaṁ gururnāma sadā jayet |  
gurorājñāṁ prakurvīta guroranyaṁ na bhāvayet ||39||

guruvaktre sthitaṁ brahma prāpyate tatprasādataḥ |  
gurordhyānaṁ sadā kuryāt kulastrī svapatiṁ yathā ||40||

svāśramaṁ ca svajātiṁ ca svakīrtiṁ puṣṭivardhanam |  
etatsarvaṁ parityajya gurumeva samāśrayet ||41||

ananyāścintayanto ye sulabhaṁ paramaṁ sukham |  
tasmātsarvaprayatnena gurorārādhanam kuru ||42||

guruvaktre sthitā vidyā gurubhaktyā ca labhyate |  
trailokye sphuṭavaktāro devarṣipitṛmānavāḥ ||43||

gukāraścāndhakāro hi rukārasteja ucyate |  
ajñānagrāsakaṁ brahma gurureva na saṁśayaḥ ||44||

gukāro bhavarogaḥ syāt rukārastannirodhakṛt |  
bhavarogaharatvācca gururityabhidhīyate ||45||

gukāraśca guṇātīto rūpātīto rukārakaḥ |  
guṇarūpavihīnatvāt gururityabhidhīyate ||46||

gukāraḥ prathamo varṇo māyādiguṇabhāsakaḥ |  
rukāro'sti paraṁ brahma māyābhrāntivimocanam ||47||

evam gurupadam śreṣṭham devānāmapī durlabham |  
garuḍoragagandharvasiddhādisurapūjitam ||48||

dhruvam devi mumukṣūṇām nāsti tattvam guroḥ param |  
guroṛārādhanaṁ kuryāt svajīvatvam nivedayet ||49||

āsanaṁ śayanaṁ vastraṁ vāhanaṁ bhūṣaṇādikam |  
sādhakena pradātavyaṁ gurusantoṣakāraṇam ||50||

karmaṇā manasā vācā sarvadā"rādhayedgurum |  
dīrghadaṇḍam namaskṛtya nirlajjo gurusannidhau ||51||

śarīramindriyaṁ prāṇamarthasvajanabāndhavān |  
ātmadārādikaṁ sarvaṁ sadgurubhyo nivedayet ||52||

gurureko jagatsarvaṁ brahmaviṣṇuśivātmakam |  
guroḥ parataram nāsti tasmātsampūjayedgurum ||53||

sarvaśrutiśīroratnavirājitapadāmbujam |  
vedāntārthapravaktāram tasmāt sampūjayedgurum ||54||

yasya smaraṇamātreṇa jñānamutpadyate svayam |  
sa eva sarvasampattiḥ tasmātsampūjayedgurum ||55||

kr̥mikoṭibhirāviṣṭam durgandhakuladūṣitam |  
anityam duḥkhanilayam deham viddhi varānane ||56||

saṁsāravṛkṣamārūḍhāḥ patanti narakārṇave |  
yastānuddharate sarvān tasmai śrīgurave namaḥ ||57||

gururbrahmā gururviṣṇurgururdevo maheśvaraḥ |  
gurureva paraṁ brahma tasmai śrīgurave namaḥ ||58||

ajñānatimirāndhasya jñānāñjanaśalākayā |  
cakṣurunmīlitaṁ yena tasmai śrīgurave namaḥ ||59||

akhaṇḍamaṇḍalākāraṁ vyāptaṁ yena carācaram |  
tatpadaṁ darśitaṁ yena tasmai śrīgurave namaḥ ||60||

sthāvaram jaṅgamaṁ vyāptaṁ yatkiñcitsacarācaram |  
tvaṁpadaṁ darśitaṁ yena tasmai śrīgurave namaḥ ||61||

cinmayaṁ vyāpitaṁ sarvaṁ trailokyam sacarācaram |  
asitvaṁ darśitaṁ yena tasmai śrīgurave namaḥ ||62||

nimiṣānnimiṣārdhvādvā yadvākyādvai vimucyate |  
svātmānaṁ śivamālokya tasmai śrīgurave namaḥ ||63||

caitanyaṁ śāśvataṁ śāntaṁ vyomātitaṁ nirañjanam |  
nādabindukalātitaṁ tasmai śrīgurave namaḥ ||64||

nirguṇaṁ nirmalaṁ śāntaṁ jaṅgamaṁ sthirameva ca |  
vyāptaṁ yena jagatsarvaṁ tasmai śrīgurave namaḥ ||65||

sa pitā sa ca me mātā sa bandhuḥ sa ca devatā |  
saṁsāramohanāśāya tasmai śrīgurave namaḥ ||66||

yatsattvena jagatsatyam yatprakāśena bhāti tat |  
yadānandena nandanti tasmai śrīgurave namaḥ ||67||



yasminsthitamidam sarvaṁ bhāti yadbhānarūpataḥ |  
priyaṁ putrādi yatprītyā tasmai śrīgurave namaḥ ||68||

yenedaṁ darśitaṁ tattvaṁ cittacaityādikaṁ tathā |  
jāgratsvapnasuṣuptyādi tasmai śrīgurave namaḥ ||69||

yasya jñānamidaṁ viśvaṁ na drśyaṁ bhinnabhedataḥ |  
sadaikarūparūpāya tasmai śrīgurave namaḥ ||70||

yasyājñātaṁ mataṁ tasya mataṁ yasya na veda saḥ |  
ananyabhāvabhāvāya tasmai śrīgurave namaḥ ||71||

yasmai kāraṇarūpāya kāryarūpeṇa bhāti yat |  
kāryakāraṇarūpāya tasmai śrīgurave namaḥ ||72||

nānārūpamidaṁ viśvaṁ na kenāpyasti bhinnatā |  
kāryakāraṇarūpāya tasmai śrīgurave namaḥ ||73||

jñānaśaktisamārūḍhatattvamālāvibhūṣiṇe |  
bhuktimuktipradātre ca tasmai śrīgurave namaḥ ||74||

anekajanmasamprāptakarmabandhavidāhine |  
jñānānalaprabhāvena tasmai śrīgurave namaḥ ||75||

śoṣaṇaṁ bhavasindhośca dīpanaṁ kṣarasampadām |  
guroḥ pādodakaṁ yasya tasmai śrīgurave namaḥ ||76||

na guoradhikaṁ tattvaṁ na guoradhikaṁ tapaḥ |  
na guoradhikaṁ jñānaṁ tasmai śrīgurave namaḥ ||77||

mannāthaḥ śrījagannātho madguruḥ śrījagadguruḥ |  
mamātmā sarvabhūtātmā tasmai śrīgurave namaḥ ||78||

gururādiranādiśca guruḥ paramadaivatam |  
gurumantrasamo nāsti tasmai śrīgurave namaḥ ||79||

eka eva paro bandhurviṣame samupasthite |  
guruḥ sakaladharmātmā tasmai śrīgurave namaḥ ||80||

gurumadhye sthitaṁ viśvaṁ viśvamadhye sthito guruḥ |  
gururviśvaṁ na cānyo'sti tasmai śrīgurave namaḥ ||81||

bhavāraṇyapraviṣṭasya diṁmohabhrāntacetasaḥ |  
yena sandarśitaḥ panthāḥ tasmai śrīgurave namaḥ ||82||

tāpatrayāgnitaptānāmaśāntaprāṇinām bhuvi |  
yasya pādodakaṁ gaṅgā tasmai śrīgurave namaḥ ||83||

ajñānasarpadaṣṭānām prāṇinām kaścikitsakaḥ |  
samyagjñānamahāmantravedinām sadguruṁ vinā ||84||

hetave jagatāmeva saṁsārārṇavasetave |  
prabhave sarvavidyānām śambhave gurave namaḥ ||85||

dhyānamūlaṁ gurormūrtiḥ pūjāmūlaṁ guroḥ padam |  
mantramūlaṁ gurorvākyaṁ muktīmūlaṁ guroḥ kṛpā ||86||

saptasāgaraparyantaṁ tīrthasnānaphalaṁ tu yat |  
gurupādapayobindoḥ sahasrāṁśena tatphalam ||87||

śive ruṣṭe gurustrātā gurau ruṣṭe na kaścana |  
labdhvā kulagurum samyaggurumeva samāśrayet ||88||

madhulubdho yathā bhr̥ṅgaḥ puṣpātpuṣpāntaram vrajet |  
jñānalubdhastathā śiṣyo gurorgurvantaram vrajet ||89||

vande gurupadadvandvaṁ vāṅmanotītagocaram |  
śvetaraktaprabhābhinnam śivaśaktyātmakam param ||90||

gukāram ca guṇātītam rukāram rūpavarjitam |  
guṇātītamarūpaṁ ca yo dadyāt sa guruḥ smṛtaḥ ||91||

atrinetraḥ śivaḥ sākṣāt dvibāhuśca hariḥ smṛtaḥ |  
yo'caturvadano brahmā śrīguruḥ kathitaḥ priye ||92||

ayaṁ mayāñjalirbaddho dayāsāgarasiddhaye |  
yadanugrahato jantuścitrasaṁsāramuktibhāk ||93||

śrīguroḥ paramam rūpaṁ vivekacakṣuragrataḥ |  
mandabhāgyā na paśyanti andhāḥ sūryodayam yathā ||94||

kulānām kulakoṭīnām tārakastatra tatkaṣaṇāt |  
atastaṁ sadgurum jñātvā trikālamabhivādayet ||95||

śrīnāthacaraṇadvandvaṁ yasyām diśi virājate |  
tasyām diśi namaskuryād bhaktyā pratidinaṁ priye ||96||

sāṣṭāṅgapraṇipātena stuvannityam gurum bhajet |  
bhajanātsthairyamāpnoti svasvarūpamayo bhavet ||97||

dorbhyāṁ padbhyāṁ ca jānubhyāmurasā śīrasā dr̥śā |  
manasā vacasā ceti praṇāmoṣṭāṅga ucyate ||98||

tasyai diśe satatamañjalireṣa nityaṁ  
prakṣipyatāṁ mukharitairmadhuraiḥ prasūnaiḥ |  
jāgarti yatra bhagavān gurucakravartī  
viśvasthitipralayanāṭakanityasākṣī ||99||

abhyastaiḥ kimu dīrghakālavimalairvyādhipradairduṣkaraiḥ  
prāṇāyāmaśatairanekekaraṇairduḥkhātmakairdurjayaiḥ |  
yasminnabhyudite vinaśyati balī vāyuḥ svayaṁ tatkṣaṇāt  
prāptuṁ tatsahajasvabhāvamaniśaṁ seveta caikaṁ gurum ||100||

jñānaṁ vinā muktipadaṁ labhyate gurubhaktiḥ |  
guroḥ prasādato nānyat sādhanāṁ gurumārgiṇām ||101||

yasmātparataraṁ nāsti neti netīti vai śrutiḥ |  
manasā vacasā caiva satyamārādhayedgurum ||102||

guroḥ kṛpāprasādena brahmaviṣṇuśivādayaḥ |  
sāmarthyamabhajan sarve sṛṣṭisthityantakarmani ||103||

devakinnaragandharvāḥ pitṛyakṣāstu tumburuḥ |  
munayo'pi na jānanti guruśuśrūṣaṇe vidhim ||104||

tārkikāśchāndasāścaiva daivajñāḥ karmaṭhāḥ priye |  
laukikāste na jānanti gurutattvaṁ nirākulam ||105||

mahāhaṅkāragarveṇa tatovidyābalena ca |  
bhramantyetasmin saṁsāre ghaṭīyantram yathā punaḥ ||106||

yajñino'pi na muktāḥ syuḥ na muktā yoginastathā |  
tāpasā api no muktā gurutattvātparāṅmukhāḥ ||107||

na muktāstu gandharvāḥ pitṛyakṣāstu cāraṇāḥ |  
ṛṣayaḥ siddhadevādya gurusevāparāṅmukhāḥ ||108||

|| iti śrī skāndottarakhaṇḍe sanatkumārasaṁhitāyāṁ umāmaheśvarasaṁvāde  
śrīgurugītāyāṁ prathamo'dhyāyaḥ ||



|| dviṭīyo'dhyāyaḥ ||

dhyānaṁ śṛṇu mahādevi sarvānandapradāyakam |  
sarvasaukhyakaraṁ caiva bhuktimuktipradāyakam ||109||

śrīmatparaṁ brahma guruṁ smarāmi  
śrīmatparaṁ brahma guruṁ bhajāmi |  
śrīmatparaṁ brahma guruṁ vadāmi  
śrīmatparaṁ brahma guruṁ namāmi ||110||

brahmānandaṁ paramasukhadaṁ kevalaṁ jñānamūrtiṁ  
dvandvātītaṁ gaganasadṛṣaṁ tattvamasyādilakṣyam |  
ekaṁ nityaṁ vimalamacalaṁ sarvadhīsākṣibhūtam  
bhāvātītaṁ triguṇarahitaṁ sadguruṁ taṁ namāmi ||111||

hr̥dambuḡe karṇikamadhyasaṁsthe  
siṁhāsane saṁsthitadivyaṁūrtim |  
dhyāyedguruṁ candrakalāprakāśam  
saccitsukhābhīṣṭavaraṁ dadhānam ||112||

śvetāmbaraṁ śvetavilepapuṣṭam  
muktāvibhūṣaṁ muditaṁ dvinetram |  
vāmāṅkapīṭhasthitadivyaśaktim  
mandasmitaṁ pūrṇakṛpānidhānam ||113||

jñānasvarūpaṁ nijabhāvayuktam ānandamānandakaraṁ prasannaṁ |  
yogīndramīḍyaṁ bhavarogavaidyaṁ śrīmadguruṁ nityamaharṁ namāmi ||114||

vande gurūṅāṁ caraṅāravindam sandarśitasvātmasukhāmbudhīnām |  
janasya yeṣāṁ gulikāyamānaṁ saṁsārahālāhamohaśāntyai ||115||

yasmin sr̥ṣṭisthistidhvaṁsanigrahānugrahātmakam |  
kṛtyaṁ pañcavidhaṁ śaśvat bhāsate taṁ guruṁ bhajet ||116||

pādābje sarvasaṁsāradāvakālānalaṁ svake |  
brahmarandhre sthitāmbhojamadhyasthaṁ candramaṅḍalam ||117||

akathāditrirekhābje sahasradalamaṅḍale |  
haṁsapārśvatrikōṇe ca smarettanmadhyagaṁ guruṁ ||118||

nityaṁ śuddhaṁ nirābhāsaṁ nirākāraṁ nirañjanam |  
nityabodhaṁ cidānandaṁ guruṁ brahma namāmyaham ||119||

sakalabhuvanāsṛṣṭiḥ kalpitāśeṣasṛṣṭiḥ  
nikhilanigamadrṣṭiḥ satpadārthaikasṛṣṭiḥ |  
atadguṇaparameṣṭiḥ satpadārthaikadrṣṭiḥ  
bhavaguṇaparameṣṭirmokṣamārgaikadrṣṭiḥ ||120||

sakalabhuvanaraṅgasthāpanāstambhayaṣṭiḥ  
sakarūṇarasavrṣṭistattvamālāsamaṣṭiḥ |  
sakalāsamayasṛṣṭissaccidānandadrṣṭiḥ  
nivasatu mayi nityaṁ śrīgurordivyaḍṛṣṭiḥ ||121||

na guroradhikaṁ na guroradhikaṁ  
na guroradhikaṁ na guroradhikaṁ |  
śivaśāsanataḥ śivaśāsanataḥ  
śivaśāsanataḥ śivaśāsanataḥ ||122||

idameva śivam idameva śivam idameva śivam idameva śivam |  
hariśāsanato hariśāsanato hariśāsanato hariśāsanataḥ ||123||

viditaṁ viditaṁ viditaṁ viditaṁ  
vijanaṁ vijanaṁ vijanaṁ vijanaṁ |  
vidhiśāsanato vidhiśāsanato  
vidhiśāsanato vidhiśāsanataḥ ||124||

evaṁvidhaṁ guruṁ dhyātvā jñānamutpadyate svayaṁ |  
tadā gurūpadeśena mukto'hamiti bhāvayet ||125||  
gurūpadiṣṭamārgeṇa manaḥśuddhiṁ tu kārayet |  
anityaṁ khaṇḍayetsarvaṁ yatkiñcidātmagocaram ||126||

jñeyam sarvaṁ pratītam ca jñānam ca mana ucyate |  
jñānam jñeyam samaṁ kuryānnānyaḥ panthā dviṭīyakaḥ ||127||

kimatra bahunoktena śāstrakoṭīśatairapi |  
durlabhā cittaviśrāntiḥ vinā gurukṛpām parām ||128||

karuṇākhaḍgapātena chitvā pāsāṣṭakaṁ śiśoḥ |  
samyagānandajanakaḥ sadguruḥ so'bhidhīyate ||129||

evaṁ śrutvā mahādevi gurunindām karoti yaḥ |  
sa yāti narakān ghorān yāvaccandradivākarau ||130||

yāvatkalpāntako dehastāvaddevi guruṁ smaret |  
gurulopo na kartavyaḥ svacchando yadi vā bhavet ||131||

huṅkāreṇa na vaktavyaṁ prājñāśiṣyaiḥ kadācana |  
gururagre na vaktavyamasatyaṁ tu kadācana ||132||

guruṁ tvamkṛtya huṅkṛtya gurusānnidhyabhāṣaṇaḥ |  
araṇye nirjale deśe sambhaved brahmarākṣasaḥ ||133||

advaitaṁ bhāvayennityaṁ sarvāvasthāsu sarvadā |  
kadācidapi no kuryādadvaitaṁ gurusannidhau ||134||

dṛśyavismṛtiparyantaṁ kuryād gurupadārcanam |  
tādṛśasyaiva kaivalyaṁ na ca tadvyatirekiṇaḥ ||135||

api sampūrṇatattvajño gurutyāgī bhavedyadā |  
bhavatyeva hi tasyāntakāle vikṣepamutkaṭam ||136||



gurukāryaṁ na laṅgheta nāprṣṭvā kāryamācaret |  
na hyuttiṣṭheddiśe'natvā gurusadbhāvaśobhitaḥ ||137||

gurau sati svayaṁ devi pareṣāṁ tu kadācana |  
upadeśaṁ na vai kuryāt tathā cedrākṣaso bhavet ||138||

na gurorāśrame kuryāt duṣpānaṁ parisarpaṇam |  
dīkṣā vyākhyā prabhutvādi gurorājñāṁ na kārayet ||139||

nopāśramaṁ ca paryaṅkaṁ na ca pādaprasāraṇam |  
nāṅgabhogādikaṁ kuryāṇna līlāmaparāmapi ||140||

gurūṇāṁ sadasadvāpi yaduktaṁ tanna laṅghayet |  
kurvannājñāṁ divā rātrau dāsavannivasadgurau ||141||

adattaṁ na gurordravyamupabhuñjīta karhicit |  
datte ca raṁkavadgrāhyaṁ prāṇo'pyetena labhyate ||142||

pādukāsanaśayyādi guruṇā yadabhīṣṭitam |  
namaskurvīta tatsarvaṁ pādābhyāṁ na sprṣet kvacit ||143||

gacchataḥ prṣṭhato gacchet gurucchāyāṁ na laṅghayet |  
nolbaṇaṁ dhārayedveṣaṁ nālaṅkāraṁstatolbaṇān ||144||

gurunindākaraṁ drṣṭvā dhāvayedatha vāsayet |  
sthānaṁ vā tatparityājyaṁ jihvāchedākṣamo yadi ||145||

nocchiṣṭaṁ kasyaciddeyaṁ gurorājñāṁ na ca tyajet |  
krṣṇnamucchiṣṭamādāya havirvadbhakṣayetsvayam ||146||

nānṛtaṁ nāpriyaṁ caiva na garvaṁ nāpi vā bahu |  
na niyogadharaṁ brūyāt gurorañjñāṁ vibhāvayet ||147||

prabho devakuleśānāṁ svāmin rājan kuleśvara |  
iti sambodhanairbhīto sañcaredgurusannidhau ||148||

munibhiḡ pannagairvāpi surairvā śāpito yadi |  
kālamṛtyubhayādvāpi guruḡ samtrāti pārvati ||149||

aśaktā hi surādyāśca hyaśaktā munayastathā |  
guruśāpopapannasya rakṣaṇāya ca kutracit ||150||

mantrarājamidaṁ devi gururityakṣaradvayam |  
smṛtivedapurāṇānāṁ sārameva na saṁśayaḡ ||151||

satkāramānapūjārthaṁ daṇḍakāṣāyadhāraṇaḡ |  
sa saṁnyāsī na vaktavyaḡ saṁnyāsī jñānatatparaḡ ||152||

vijānanti mahāvākyaṁ guroścaraṇa sevayā |  
te vai saṁnyāsinaḡ proktā itare veṣadhāriṇaḡ ||153||

nityaṁ brahma nirākāraṁ nirguṇaṁ satyacidghanam |  
yaḡ sāḡṣātkurute loke gurutvaṁ tasya śobhate ||154||

guruprasādataḡ svātmanyātmārāmanirīkṣaṇāt |  
samatā muktimārgena svātmajñānaṁ pravartate ||155||

ābrahmastambhaparyantaṁ paramātmavarūpakam |  
sthāvaraṁ jaṅgamaṁ caiva praṇamāmi jaganmayam ||156||

vandehaṁ saccidānandaṁ bhāvātītaṁ jagadgurum |  
nityaṁ pūrṇaṁ nirākāraṁ nirguṇaṁ svātmasaṁsthitam ||157||

parātparataraṁ dhyāyennityamānandakāraṁ |  
hrdayākāśamadhyasthaṁ śuddhasphaṭikasannibham ||158||

sphāṭike sphāṭikaṁ rūpaṁ darpaṇe darpaṇo yathā |  
tathātmani cidākāramānandaṁ so'hamityuta ||159||

aṁguṣṭhamātraṁ puruṣaṁ dhyāyecca cinmayaṁ hr̥di |  
tatra sphurati yo bhāvaḥ śr̥ṇu tatkathayāmi te ||160||

ajo'hamamaro'haṁ ca hyanādinidhano hyaham |  
avikāraścidānando hyaṇīyānmahato mahān ||161||

apūrvamaparaṁ nityaṁ svayaṁjyotirnirāmayam |  
virajaṁ paramākāśaṁ dhruvamānandamavyayam ||162||

agocaraṁ tathā'gamyāṁ nāmarūpavivarjitam |  
niḥśabdaṁ tu vijānīyātsvabhāvādbrahma pārvati ||163||

yathā gandhasvabhāvāvatvaṁ karpūrakusumādiṣu |  
śītoṣṇatvasvabhāvāvatvaṁ tathā brahmaṇi śāśvatam ||164||

yathā nijasvabhāvena kuṇḍalakaṭakādayaḥ |  
suvarṇatvena tiṣṭhanti tathā'haṁ brahma śāśvatam ||165||

svayaṁ tathāvidho bhūtvā sthātavyaṁ yatrakutrācit |  
kīṭo bhṛṅga iva dhyānādyathā bhavati tādr̥śaḥ ||166||

gurudhyānaṁ tathā kṛtvā svayaṁ brahmamayo bhavet |  
piṇḍe pade tathā rūpe muktāste nātra saṁśayaḥ ||167||

śrīpārvatī uvāca |

piṇḍaṁ kiṁ tu mahādeva padaṁ kiṁ samudāhṛtam |  
rūpātītaṁ ca rūpaṁ kiṁ etadākhyāhi śaṅkara ||168||

śrīmahādeva uvāca |

piṇḍaṁ kuṇḍalinī śaktiḥ padaṁ haṁsamudāhṛtam |  
rūpaṁ binduriti jñeyaṁ rūpātītaṁ nirañjanam ||169||

piṇḍe muktāḥ pade muktā rūpe muktā varānane |  
rūpātīte tu ye muktāste muktā nātra saṁśayaḥ ||170||

gurordhyānenaiva nityaṁ dehī brahmamayo bhavet |  
sthitaśca yatra kutrāpi mukto'sau nātra saṁśayaḥ ||171||

jñānaṁ svānubhavaḥ śāntirvairāgyaṁ vakṛtā dhṛtiḥ |  
ṣaḍguṇaiśvaryayukto hi bhagavān śrīguruḥ priye ||172||

guruḥ śivo gururdevo gururbandhuḥ śarīriṇām |  
gururātmā gururjīvo guroranyanna vidyate ||173||

ekākī nisṛhaḥ śāntaścintāsūyādivarjitaḥ |  
bālyabhāvena yo bhāti brahmajñānī sa ucyate ||174||

na sukhaṁ vedaśāstreṣu na sukhaṁ mantrayantrake |  
guroḥ prasādādanyatra sukhaṁ nāsti mahītale ||175||

cārvākavaiṣṇavamate sukhaṁ prābhākare na hi |  
guroḥ pādāntike yadvatsukhaṁ vedāntasammatam ||176||

na tatsukhaṁ surendrasya na sukhaṁ cakravartinām |  
yatsukhaṁ vītarāgasya munerekāntavāsinaḥ ||177||

nityaṁ brahmarasaṁ pītvā tṛpto yaḥ paramātmani |  
indraṁ ca manyate tucchaṁ nṛpāṇām tatra kā kathā ||178||

yataḥ paramakaivalyaṁ gurumārgeṇa vai bhavet |  
gurubhaktirataḥ kāryā sarvadā mokṣakāmḥsibhiḥ ||179||

eka evādvitīyo'haṁ guruvākyena niścitaḥ |  
evamabhyasyatā nityaṁ na sevyaṁ vai vanāntaram ||180||

abhyāsānnimiṣeṇaivaṁ samādhimadhigacchati |  
ājanmajanitaṁ pāpaṁ tatkṣaṇādeva naśyati ||181||

kimāvāhanamavyaktai vyāpakaṁ kiṁ visarjanam |  
amūrtau ca kathaṁ pūjā kathaṁ dhyānaṁ nirāmaye ||182||

gururviṣṇuḥ sattvamayo rājasaścaturānaḥ |  
tāmaso rudrarūpeṇa srjatyavati hanti ca ||183||

svayaṁ brahmamayo bhūtvā tatparaṁ cāvalokayet |  
parātparataraṁ nānyat sarvagaṁ ca nirāmayaṁ ||184||

tasyāvalokanaṁ prāpya sarvasaṁgavivarjitaḥ |  
ekākī nisprahaḥ śāntaḥ sthātavyaṁ tatprasādataḥ ||185||

labdhaṁ vā'tha na labdhaṁ vā svalpaṁ vā bahulaṁ tathā |  
niṣkāmenaiva bhoktavyaṁ sadā saṁtuṣṭamānasaḥ ||186||

sarvajñapadamityāhurdehī sarvamayo bhuvi |  
sadā'nandaḥ sadā śānto ramate yatrakutracit ||187||

yatraiva tiṣṭhate so'pi sa deśaḥ puṇyabhājanaḥ |  
muktasya lakṣaṇaṁ devi tavāgre kathitaṁ mayā ||188||

upadeśastvayaṁ devi gurumārgeṇa muktidaḥ |  
gurubhaktistathātyāntā kartavyā vai maṇiṣibhiḥ ||189||

nityayuktāśrayaḥ sarvo vedakṛtsarvavedakṛt |  
svaparaññānadātā ca taṁ vande gurumīśvaram ||190||

yadyapyadhītā nigamāḥ ṣaḍaṁgā āgamāḥ priye |  
adhyātmādīni śāstrāṇi jñānaṁ nāsti guruṁ vinā ||191||

śivapūjārato vāpi viṣṇupūjārato'thavā |  
gurutattvavihīnaścettatsarvaṁ vyarthameva hi ||192||

śivasvarūpamajñātvā śivapūjā kṛtā yadi |  
sā pūjā nāmamātraṁ syāccitradīpa iva priye ||193||

sarvaṁ syātsaphalaṁ karma gurudīkṣāprabhāvataḥ |  
gurulābhātsarvalābho guruhīnastu bālīśaḥ ||194||

guruhīnaḥ paśuḥ kīṭaḥ pataṁgo vaktumarhati |  
śivarūpaṁ svarūpaṁ ca na jānāti yatassvayam ||195||

tasmātsarvaprayatnena sarvasaṁgavivarjitaḥ |  
vihāya śāstrajālāni gurumeva samāśrayet ||196||

nirastasarvasandeho ekīkṛtya sudarśanam |  
rahasyaṁ yo darśayati bhajāmi gurumīśvaram ||197||

jñānahīno gurustyājyo mithyāvādi viḍambakaḥ |  
svaviśrāntim na jānāti paraśāntim karoti kim ||198||

śilāyāḥ kiṁ paraṁ jñānaṁ śilāsaṁghapratāraṇe |  
svayaṁ tartuṁ na jānāti paraṁ nistārayet katham ||199||

na vandanīyāste kaṣṭaṁ darśanādbhrāntikāraḥ |  
varjayetān guruṁ dūre dhīrāneva samāśrayet ||200||

pāṣaṇḍīnaḥ pāparatāḥ nāstikā bhedabuddhayaḥ |  
strīlampaṭā durācārāḥ kṛtaghnā bakavṛttayaḥ ||201||

karmabhraṣṭāḥ kṣamānaṣṭā nindyatarkaiśca vādīnaḥ |  
kāmināḥ krodhinaścaiva himsrāścaṇḍāḥ śaṭhāstathā ||202||

jñānaluptā na kartavyā mahāpāpāstathā priye |  
ebhyo bhinnno guruḥ sevyāḥ ekabhaktyā vicārya ca ||203||

śiṣyādanyatra deveśi na vadedyasya kasyacit |  
narāṇāṁ ca phalaprāptau bhaktireva hi kāraṇam ||204||

gūḍho ḍṛḍhaśca pṛītaśca maunena susamāhitaḥ |  
sakṛtkāmagatau vāpi pañcadhā gururīritaḥ ||205||

sarvaṁ gurumukhāllabdhaṁ saphalaṁ pāpanāśanam |  
yadyadātmahitaṁ vastu tattaddravyaṁ na vañcayet ||206||

gurudevārpaṇaṁ vastu tena tuṣṭo'smi suvrate |  
śrīguroḥ pādukāṁ mudrāṁ mūlamantraṁ ca gopayet ||207||

natāsmi te nātha padāravindaṁ  
buddhīndriyaprāṇamanovacobhiḥ |  
yaccintyate bhāvita ātmayuktau  
mumuḥṣibhiḥ karmamayopaśāntaye ||208||

anena yadbhavetkāryaṁ tadvadāmi tava priye |  
lokopakāraṁ devi laukikaṁ tu vivarjayet ||209||

laukikāddharmato yāti jñānahīno bhavārṇave |  
jñānabhāve ca yatsarvaṁ karma niṣkarma śāmyati ||210||

imāṁ tu bhaktibhāvena paṭhedvai śrṇuyādapi |  
likhitvā yatpradānena tatsarvaṁ phalamaśnute ||211||

gurugītāmimāṁ devi hr̥di nityaṁ vibhāvaya |  
mahāvyādhigatairduḥkhaiḥ sarvadā prajapenmudā ||212||

gurugītākṣaraikaikaṁ mantrarājamidaṁ priye |  
anye ca vividhā mantrāḥ kalāṁ nārhanti ṣoḍaśim ||213||

anantaphalamāpnoti gurugītā japena tu |  
sarvapāpaharā devi sarvadāridryanāśinī ||214||



akālamṛtyuhartrī ca sarvasamkaṭānāśinī |  
yakṣarākṣasabhūtādicoravyāghravighātinī ||215||

sarvopadravakuṣṭhādiduṣṭadoṣanivāriṇī |  
yatphalaṁ gurusānnidhyāttatphalaṁ paṭhanādbhavet ||216||

mahāvvyādhiharā sarvavibhūteḥ siddhidā bhavet |  
athavā mohane vaśye svayameva japetsadā ||217||

kuśadūrvāsane devi hyāsane śubhrakambale |  
upaviśya tato devi japedekāgramānasaḥ ||218||

śuklaṁ sarvatra vai proktaṁ vaśye raktāsanam priye |  
padmāsane japennityaṁ śāntivaśyakaram param ||219||

vastrāsane ca dāridryaṁ pāṣāṇe rogasambhavaḥ |  
medinyāṁ duḥkhamāpnoti kāṣṭhe bhavati niṣphalam ||220||

kṛṣṇājine jñānasiddhirmokṣaśrīrvyāghracarmaṇi |  
kuśāsane jñānasiddhiḥ sarvasiddhistu kambale ||221||

āgneyyāṁ karṣaṇaṁ caiva vāyavyāṁ śatrunāśanam |  
nairṛtyāṁ darśanaṁ caiva īśānyāṁ jñānameva ca ||222||

udaṇmukhaḥ śāntijapye vaśye pūrvamukhastathā |  
yāmye tu māraṇaṁ proktaṁ paścime ca dhanāgamaḥ ||223||

mohanaṁ sarvabhūtānāṁ bandhamokṣakaram param |  
devarājñāṁ priyakaram rājānaṁ vaśamānayet ||224||

mukhastambhakaram caiva guṇānām ca vivardhanam |  
duṣkarmanāśanam caiva tathā satkarmasiddhidam ||225||

asiddham sādhayetkāryam navagrahabhayāpaham |  
duḥsvapnanāśanam caiva susvapnaphaladāyakam ||226||

mohaśāntikaram caiva bandhamokṣakaram param |  
svarūpajñānailayam gītāśāstramidam śive ||227||

yaṁ yaṁ cintayate kāmam taṁ taṁ prāpnoti niścayam |  
nityam saubhāgyadam puṇyam tāpatrayakulāpaham ||228||

sarvaśāntikaram nityam tathā vandhyā suputradam |  
avaidhavyakaram strīṇām saubhāgyasya vivardhanam ||229||

āyurārogyamaiśvaryaṁ putrapautrapravardhanam |  
niṣkāmajāpī vidhavā paṭhenmokṣamavāpnuyāt ||230||

avaidhavyam sakāmā tu labhate cānyajanmani |  
sarvaduḥkhamayam vighnam nāśayettāpahārakam ||231||

sarvāpāpraśamanam dharmakāmārthamokṣadam |  
yaṁ yaṁ cintayate kāmam taṁ taṁ prāpnoti niścitam ||232||

kāmyānām kāmadenurvai kalpate kalpapādapaḥ |  
cintāmaṇiścintitasya sarvamaṅgalakārakam ||233||

likhitvā pūjayedyastu mokṣaśriyamavāpnuyāt |  
gurubhaktirviśeṣeṇa jāyate hṛdi sarvadā ||234||

japanti śāktāḥ saurāśca gāṇapatyāśca vaiṣṇavāḥ |  
śaivāḥ pāśupatāḥ sarve satyaṁ satyaṁ na saṁśayaḥ ||235||

|| iti śrī skāndottarakhaṇḍe sanatkumārasaṁhitāyāṁ umāmaheśvarasaṁvāde  
śrīgurugītāyāṁ dvitīyo'dhyāyaḥ ||



|| tṛtīyo'dhyāyaḥ ||

atha kāmyajapasthānaṁ kathayāmi varānane |  
sāgarānte sarittīre tīrthe hariharālaye ||236||

śaktidevālaye goṣṭhe sarvadevālaye śubhe |  
vaṭasya dhātryā mūle vā maṭhe vṛndāvane tathā ||237||

pavitre nirmale deśe nityānuṣṭhānato'pi vā |  
nirvedanena maunena japametat samārabhet ||238||

jāpyena jayamāpnoti japasiddhiṁ phalaṁ tathā |  
hīnaṁ karma tyajetsarvaṁ garhitasthānameva ca ||239||

śmaśāne bilvamūle vā vaṭamūlāntike tathā |  
siddhyanti kānake mūle cūtavṛkṣasya sannidhau ||240||

pītāsanaṁ mohane tu hyasitaṁ cābhicārike |  
jñeyaṁ śuklaṁ ca śāntyarthaṁ vaśye raktaṁ prakīrtitam ||241||

japaṁ hīnāsanaṁ kurvat hīnakarmaphalapradam |  
gurugītāṁ prayāṇe vā saṁgrāme ripusaṅkaṭe ||242||

japan jayamavāpnoti maraṇe muktidāyikā |  
sarvakarmāṇi siddhyanti guruputre na saṁśayaḥ ||243||

gurumantro mukhe yasya tasya siddhyanti nānyathā |  
dīkṣayā sarvakarmāṇi siddhyanti guruputrage ||244||

bhavamūlavināśāya cāṣṭapāśanivṛttaye |  
gurugītāmbhasi snānaṁ tattvajñāḥ kurute sadā ||245||

sa evaṁ sadguruḥ sāksāt sadasadbrahmavittamaḥ |  
tasya sthānāni sarvāṇi pavitrāṇi na saṁśayaḥ ||246||

sarvaśuddhaḥ pavitro'sau svabhāvādyatra tiṣṭhati |  
tatra devagaṇāḥ sarve kṣetrapīṭhe caranti ca ||247||

āsanasthāḥ śayānā vā gacchantastiṣṭhanto'pi vā |  
aśvārūḍhā gajārūḍhāḥ suṣuptā jāgrato'pi vā ||248||

śucibhūtā jñānavanto gurugītāṁ japanti ye |  
teṣāṁ darśanasamsparsāt divyajñānaṁ prajāyate ||249||

samudre vai yathā toyāṁ kṣīre kṣīraṁ jale jalam |  
bhinne kumbhe yathākāśaṁ tathā"tmā paramātmani ||250||

tathaiva jñānavān jīvaḥ paramātmani sarvadā |  
aikyena ramate jñānī yatra kutra divānīsam ||251||

evaṁvidho mahāyuktaḥ sarvatra vartate sadā |  
tasmātsarvaprakāreṇa gurubhaktiṁ samācaret ||252||

gurusantoṣaṇādeva mukto bhavati pārvati |  
aṇimādiṣu bhokṛtvam kṛpayā devi jāyate ||253||

sāmyena ramate jñānī divā vā yadi vā niśi |  
evamvidho mahāmaunī trailokyasamatām vrajet ||254||

atha saṁsāriṇaḥ sarve gurugītājapena tu |  
sarvān kāmāṁstu bhuñjanti trisatyam mama bhāṣitam ||255||

satyam satyam punaḥ satyam dharmasāram mayoditam |  
gurugītāsamam stotram nāsti tattvam guroḥ param ||256||

gururdevo gururdharmo gurau niṣṭhā param tapaḥ |  
guroḥ parataram nāsti trivāram kathayāmi te ||257||

dhanyā mātā pitā dhanyo gotram dhanyam kulodbhavaḥ |  
dhanyā ca vasudhā devi yatra syādgurubhaktatā ||258||

ākalpajanma koṭinām yajñavratatapaḥkriyāḥ |  
tāḥ sarvāḥ saphalā devi gurusantoṣamātrataḥ ||259||

śarīramindriyam prāṇaścārthaḥ svajanabandhutā |  
māṭṛkulaṁ piṭṛkulaṁ gurureva na saṁśayaḥ ||260||

mandabhāgyā hyaśaktāśca ye janā nānumanvate |  
gurusevāsu vimukhāḥ pacyante narake'sucau ||261||

vidyā dhanam balaṁ caiva teṣām bhāgyam nirarthakam |  
yeṣām gurukṛpā nāsti adho gacchanti pārvatī ||262||

brahmā viṣṇuśca rudraśca devatāḥ piṭṛkinnarāḥ |  
siddhacāraṇayakṣāśca anye ca munayo janāḥ ||263||

gurubhāvaḥ paraṁ tīrthamanyatīrthaṁ nirarthakam |  
sarvatīrthamayaṁ devi śrīguroścaraṇāmbujam ||264||

kanyābhogaratā mandāḥ svakāntāyāḥ parānmukhāḥ |  
ataḥ paraṁ mayā devi kathitanna mama priye ||265||

idaṁ rahasyamaspaṣṭaṁ vaktavyaṁ ca varānane |  
sugopyaṁ ca tavāgre tu mamātmaprītaye sati ||266||

svāmimukhyagaṇeśādyān vaiṣṇavādīmśca pārvati |  
na vaktavyaṁ mahāmāye pādasparśaṁ kuruṣva me ||267||

abhakte vañcake dhūrte pāṣaṇḍe nāstikādiṣu |  
manasā'pi na vaktavyā gurugītā kadācana ||268||

guravo bahavaḥ santi śiṣyavittāpahārakāḥ |  
tamekaṁ durlabhaṁ manye śiṣyahṛttāpahārakam ||269||

cāturavān vivekī ca adhyātmajñānavān śuciḥ |  
mānasaṁ nirmalaṁ yasya gurutvaṁ tasya śobhate ||270||

guravo nirmalāḥ śāntāḥ sādhave mitabhāṣiṇaḥ |  
kāmakrodhavinirmuktāḥ sadācārāḥ jitendriyāḥ ||271||

sūcakādiprabhedena guravo bahudhā smṛtāḥ |  
svayaṁ samyak parīkṣyātha tattvaniṣṭhaṁ bhajetsudhīḥ ||272||

varṇajālamidaṁ tadvad bāhyaśāstraṁ tu laukikaṁ |  
yasmin devi samabhyastaṁ sa guruḥ sūcakaḥ smṛtaḥ ||273||

varṇāśramocitāṁ vidyāṁ dharmādharmaividhāyinīm |  
pravaktāraṁ guruṁ viddhi vācakaṁ tviti pārvati ||274||

pañcākṣaryādimantrāṇāmupadeṣṭā tu pārvati |  
sa gururbodhako bhūyādubhayorayamuttamaḥ ||275||

mohamāraṇavaśyāditucchamantropadarśinaṁ |  
niṣiddhagururityāhuḥ paṇḍitāstattvadarśinaḥ ||276||

anityamiti nirdiśya saṁsāraṁ saṁkaṭālayam |  
vairāgyapathadarśi yaḥ sa gururvihitaḥ priye ||277||

tattvamasyādivākyaṇāmupadeṣṭā tu pārvati |  
kāraṇākhyo guruḥ prokto bhavaroganivāraḥ ||278||

sarvasandehasandohanirmūlanavicakṣaṇaḥ |  
janmamṛtyubhayaghno yaḥ sa guruḥ paramo mataḥ ||279||

bahujanmakṛtāt puṇyāllabhyate'sau mahāguruḥ |  
labdhvā'muṁ na punaryāti śiṣyaḥ saṁsārabandhanam ||280||

evaṁ bahavidhā loke guravaḥ santi pārvati |  
teṣu sarvaprayatnena sevyo hi paramo guruḥ ||281||

niṣiddhaguruśiṣyastu duṣṭasaṁkalpadūṣitaḥ |  
brahmapralayaparyantaṁ na punaryāti martyatām ||282||

evam śrutvā mahādevī mahādevavacastathā |  
atyantavihvalamanā śaṁkaram paripṛcchati ||283||

pārvatyuvāca |  
namaste devadevātra śrotavyam kimcidasti me |  
śrutvā tvadvākyamadhunā bhṛśam syādvihvalam manah ||284||

svayam mūḍhā mṛtyubhītāḥ sukṛtādviratim gatāḥ |  
daivānniṣiddhagurugā yadi teṣām tu kā gatiḥ ||285||

śrī mahādeva uvāca |  
śṛṇu tattvamidaṁ devi yadā syādvirato naraḥ |  
tadā'sāvadhikārīti procyate śrutimastakaiḥ ||286||

akhaṇḍaikarasam brahma nityamuktaṁ nirāmayam |  
svasmin sandarśitaṁ yena sa bhavedasya deśikaḥ ||287||

jalānām sāgaro rājā yathā bhavati pārvati |  
gurūṇām tatra sarveṣām rājāyam paramo guruḥ ||288||

mohādirahitaḥ śānto nityatṛpto nirāśrayaḥ |  
tṛṇīkṛtabrahmaviṣṇuvaibhavaḥ paramo guruḥ ||289||

sarvakālavideśeṣu svatanthro niścalassukhī |  
akhaṇḍaikarasāsvādatṛpto hi paramo guruḥ ||290||

dvaitādvaitavinirmuktaḥ svānubhūtiprakāśavān |  
ajñānāndhatamaśchettā sarvajñaḥ paramo guruḥ ||291||



yasya darśanamātreṇa manasaḥ syāt prasannatā |  
svayaṁ bhūyād dhṛtiśśāntiḥ sa bhavet paramo guruḥ ||292||

siddhijālaṁ samālokya yogināṁ mantravādinām |  
tucchākāramanovṛttiryasyāsau paramo guruḥ ||293||

svaśārīraṁ śavaṁ paśyan tathā svātmānamadvayam |  
yaḥ strīkanakamohaghnaḥ sa bhavet paramo guruḥ ||294||

maunī vāgmīti tattvajño dvidhābhūcchṛṇu pārvati |  
na kaścinmauninā lābho loke'sminbhavati priye ||295||

vāgmī tūtkāṣaṁsārasāgarottāraṇakṣamaḥ |  
yatosau saṁśayacchettā śāstrayuktyanubhūtibhiḥ ||296||

gurunāmajapāddevi bahujanmārjitānyapi |  
pāpāni vilayaṁ yānti nāsti sandehamaṇvapi ||297||

śrīgurossadṛśaṁ daivaṁ śrīgurossadṛśaḥ pitā |  
gurudhyānasamaṁ karma nāsti nāsti mahītale ||298||

kulaṁ dhanam balaṁ śāstraṁ bāndhavāssodarā ime |  
maraṇe nopayujyante gurureko hi tāraḥ ||299||

kulameva pavitraṁ syāt satyaṁ svagurusevayā |  
tr̥ptāḥ syussakalā devā brahmādyā gurutarpaṇāt ||300||

gurureko hi jānāti svarūpaṁ devamavyayam |  
tajjñānaṁ yatprasādēna nānyathā śāstrakoṭibhiḥ ||301||

svarūpajñānaśūnyena kṛtamapyakṛtaṁ bhavet |  
tapojapādikaṁ devi sakalaṁ bālajalpavat ||302||

śivaṁ keciddharaṁ kecidvidhiṁ kecittu kecana |  
śaktiṁ devamiti jñātvā vivadanti vṛthā narāḥ ||303||

na jānanti paraṁ tattvaṁ gurudīkṣāparāṇmukhāḥ |  
bhrāntāḥ paśusamā hyete svaparijñānavarjitāḥ ||304||

tasmātkaivalyasiddhyarthaṁ gurūmeva bhajetpriye |  
gurum vinā na jānanti mūḍhāstatparamaṁ padam ||305||

bhidyate hṛdayagranthiśchidyante sarvasaṁśayāḥ |  
kṣīyante sarvakarmāṇi guroḥ karuṇayā śive ||306||

kṛtāyā gurubhaktestu vedaśāstrānusārataḥ |  
mucyate pātakādghorādgurubhakto viśeṣataḥ ||307||

duḥsaṅgaṁ ca parityajya pāpakarma parityajet |  
cittacihnamiḍaṁ yasya tasya dīkṣā vidhīyate ||308||

cittatyāganiyuktaśca krodhagarvavivarjitaḥ |  
dvaitabhāvaparityāgī tasya dīkṣā vidhīyate ||309||

etallakṣaṇa saṁyuktaṁ sarvabhūtahite ratam |  
nirmalaṁ jīvitaṁ yasya tasya dīkṣā vidhīyate ||310||

kriyayā cānvitaṁ pūrvaṁ dīkṣājālaṁ nirūpitaṁ |  
mantradīkṣābhidhaṁ sāṅgopāṅga sarvaṁ śivoditam ||311||

kriyayā syādvirahitām gurusāyujyadāyinīm |  
gurudīkṣām vinā ko vā gurutvācārapālakaḥ ||312||

śakto na cāpi śakto vā daiśikāmghrisamāśrayāt |  
tasya janmāsti saphalaṁ bhogamokṣaphalapradam ||313||

atyantacittapakvasya śraddhābhaktiyutasya ca |  
pravaktavyamidam̐ devi mamātmaprītaye sadā ||314||

rahasyaṁ sarvaśāstreṣu gītāśāstramidam̐ śive |  
samyakparīkṣya vaktavyam̐ sādhakasya mahātmanaḥ ||315||

satkarmaparipākācca cittaśuddhasya dhīmataḥ |  
sādhakasyaiva vaktavyā gurugītā prayatnataḥ ||316||

nāstikāya kṛtaghnāya dāmbhikāya śaṭhāya ca |  
abhaktāya vibhaktāya na vācyeyam̐ kadācana ||317||

strīlolupāya mūrkhāya kāmopahatacetase |  
nindakāya na vaktavyā gurugītā svabhāvataḥ ||318||

sarva pāpaprāśamanam̐ sarvopadravavāarakam̐ |  
janmamṛtyuharam̐ devi gītāśāstramidam̐ śive ||319||

śrutisāramidam̐ devi sarvamuktam̐ samāsataḥ |  
nānyathā sadgatiḥ puṁsām̐ vinā gurupadam̐ śive ||320||

bahujanmakṛtātpāpādayamartho na rocate |  
janmabandhanivṛtyartham̐ gurumeva bhajetsadā ||321||

ahameva jagatsarvamahameva paraṁ padam |  
etajjñānaṁ yato bhūyāttaṁ gururṁ praṇamāmyaham ||322||

alam vikalpairahameva kevalo mayi sthitaṁ viśvamidaṁ carācaram |  
idaṁ rahasyaṁ mama yena darśitaṁ sa vandanīyo gurureva kevalam ||323||

yasyāntaṁ nādimadhyānaṁ na hi karacaraṇaṁ nāmagotraṁ na sūtram |  
no jātirnaiva varṇo na bhavati puruṣo no napuṁsaṁ na ca strī ||324||

nākāraṁ no vikāraṁ na hi janimaraṇaṁ nāsti puṇyaṁ na pāpam |  
no'tattvaṁ tattvamekaṁ sahasasamarasaṁ sadgururṁ taṁ namāmi ||325||

nityāya satyāya cidātmakāya navyāya bhavyāya parātparāya |  
śuddhāya buddhāya nirañjanāya namo'sya nityaṁ guruśekharāya ||326||

saccidānandarūpāya vyāpine paramātmāne |  
namaḥ śrīgurunāthāya prakāśānandamūrtaye ||327||

satyānandasvarūpāya bodhaikasukhakāriṇe |  
namo vedāntavedyāya gurave buddhisākṣiṇe ||328||

namaste nātha bhagavan śivāya gururūpiṇe |  
vidyāvatārasaṁsiddhyai svīkṛtānekavighraha ||329||

navāya navarūpāya paramārthaikarūpiṇe |  
sarvājñānatamobhedabhānave cidghanāya te ||330||

svatantrāya dayāklṛptavighrahāya śivātmane |  
paratantrāya bhaktānāṁ bhavyānāṁ bhavyarūpiṇe ||331||

vivekinām vivekāya vimarśāya vimarśinām |  
prakāśinām prakāśāya jñāninām jñānarūpiṇe ||332||

purastātpārsvayoḥ pṛṣṭhe namaskuryāduparyadhaḥ |  
sadā maccittarūpeṇa vidhehi bhavadāsanam ||333||

śrīguruṃ paramānandaṃ vande hyānandavigraham |  
yasya sannidhimātreṇa cidānandāyate manaḥ ||334||

namo'stu gurave tubhyaṃ sahaḡānandarūpiṇe |  
yasya vāgamṛtaṃ hanti viṣaṃ saṃsārasaṃjñakam ||335||

nānāyuktopadeśena tāritā śiṣyasantatiḥ |  
tatkrpāsāavedena gurucitpadamacyutam ||336||

acyutāya namastubhyaṃ gurave paramātmāne |  
sarvatantrasvatāntrāya cidghanānandamūrtaye ||337||

namo'cyutāya gurave vidyāvidyāsvarūpiṇe |  
śiṣyasaṃmārgapaṭave krpāpīyūṣasindhave ||338||

omacyutāya gurave śiṣyasaṃsāraśetave |  
bhaktakāryaikasiṃhāya namaste citsukhātmane ||339||

gurunāmasamaṃ daivaṃ na pitā na ca bāndhavāḥ |  
gurunāmasamaḥ svāmī nedṛśaṃ paramaṃ padam ||340||

ekākṣarapradātāraṃ yo guruṃ naiva manyate |  
śvānayoniśataṃ gatvā cāṇḡāleṣvapi jāyate ||341||

gurutyāgādbhavenmrtyurmantratyāgāddaridratā |  
gurumantraparityāgī rauravaṁ narakam vrajet ||342||

śivakrodhādgurustrātā gurukrodhācchivo na hi |  
tasmātsarvaprayatnena gurorājñām na lamghayet ||343||

saṁsārasāgarasamuddharaṇaikamantram  
brahmādiddevamunipūjitasiddhamantram |  
dāridryaduḥkhabhavarogavināśamantram  
vande mahābhayaharam gururājamantram ||344||

saptakoṭimahāmantrāścittavibhramśakārah |  
eka eva mahāmantro gururityakṣaradvayam ||345||

evamuktivā mahādevaḥ pārvatīm punarabravīt |  
idameva param tattvaṁ śṛṇu devi sukhāvaham ||346||

gurutattvamidaṁ devi sarvamuktaṁ samāsataḥ |  
rahasyamidamavyaktaṁ na vadedyasya kasyacit ||347||

na mṛṣā syādiyam devi maduktiḥ satyarūpiṇī |  
gurugītāsamaṁ stotraṁ nāsti nāsti mahītale ||348||

gurugītāmimām devi bhavaduḥkhavināśinīm |  
gurudīkṣāvihīnasya purato na paṭhet kvacit ||349||

rahasyamatyantarahasyametanna pāpinā labhyamidaṁ maheśvari |  
anekajanmārjitapuṇyapākād gurostu tattvaṁ labhate manuṣyaḥ ||350||

yasya prasādādahameva sarvaṁ  
mayyeva sarvaṁ parikalpitaṁ ca |  
itthaṁ vijānāmi sadātmarūpaṁ

tasyāṁghripadmaṁ praṇato'smi nityam ||351||  
ajñānatimirāndhasya viṣayākrāntacetasaḥ |

jñānaprabhāpradānena prasādaṁ kuru me prabho ||352||

|| iti śrī skāndottarakhaṇḍe sanatkumārasaṁhitāyāṁ umāmaheśvarasaṁvāde

śrīgurugītāyāṁ tṛtīyo'dhyāyaḥ ||

|| iti śrīgurugītā samāptā ||

